

شہید سلفیت

تحریر !
مولانا محمد الوہاب صاحب غلمی
ناظم اعلیٰ بحقیقت اہلحدیث ہند

خالی ہیں جام و سبوتیرے بعد

موتے ایک اہل حقیقت ہے جس سے کسی کو زندگی نہیں، اور وہ ہر نفس کے لئے مقدمہ ہے۔ اس کے آہنی پنجے سے نہ کوئی شاہ کچ سکا نہ کوئی فقیر، اس نے نہ کسی عالم و فاضل کو چھوڑا، اور نہ ہی متقی و پرہیزگار کو، اور موت ہی ہر انسان کا آخری انجام ہے۔

مگر بعض لوگوں کی موت صرف تنہا ان کی موت نہیں بلکہ ایک زمانے کی موت تصور کی جاتی ہے علامہ حافظ احسان الہی ظہیر کی موت صرف ایک زمانے کی نہیں بلکہ کئی زمانوں کی موت ہے اور پھر ایسی سعید و خوش بخت موت جس پر جس قدر بھی رشک کیا جائے کم ہے۔ ان کی موت سے دینی، دہوتی، تبلیغی، علمی، تحقیقی، فکری، سیاسی، سماجی، رفاہی، ملی اور قومی انجمن سونی ہو گئی اور ساتھ ہی ساتھ موجودہ تحریک اہل حدیث کا ایک اہم باب ختم ہو گیا۔

علامہ نے اپنے تعلیمی میدان ہی سے عملی کردار شروع کر دیا تھا، اور اللہ تعالیٰ نے موصوف کو علم و فضل سے جس قدر مالا مال کیا اور لوہا نازا تھا آپ نے اپنی مختصر حیات مستعار میں اس کا حق ادا کر دیا۔ انہوں نے ایک طرف قرآن و حدیث کی دعوت و تبلیغ اور فکار و نظریات کی تردید و اٹا شروع کی، تو دوسری طرف علم و تحقیق کا کام شروع کیا۔ ایک جانب جماعت اہل حدیث کی صفوں کی تنظیم و تعمیر کا بیڑا اٹھایا، دوسری جانب باطل و گمراہ کن جماعتوں کو لٹکا مارا۔ قلم اٹھایا تو باطل پرستوں اور گمراہ کن نظریات کے داعیوں کے ایوانوں میں زلزلے اُگئے شخصیت پرستی، پیر پرستی، قبر پرستی، تقلیدی ذہن، قادیانیت، مرزائیت، بہائیت، بابیت، بریلویت، صوفیت اور شیعیت کے وہ پرے چاک کئے کہ باطل کے پروردہ انگشت بندناں رہ گئے کہ آخر ما جبر کیا ہے ؟

آج سے کم و بیش تیرہ سال پہلے پاکستان کے عظیم ناقد و صحافی اور صفِ اول کے انشاء پرداز آغا شورش کاشمیری نے لکھا تھا۔

”علامہ احسان الہی ظہیر دینہ یونیورسٹی سے فراغت پا کر لاہور آئے تو جمعیت اہل حدیث نے اپنی

تاریخی مسجد چینیانوالی لاہور کی امامت آپ کے سپرد کی۔ علامہ صاحب ایک فاضل اجل نوجوان میں انہیں عربی میں مہارت تامہ حاصل ہے۔ آپ نے جماعت اہل حدیث کے ہفتہ وار اخبار کی ایڈیٹری کے فرائض انجام دینا شروع کئے۔ اس کے بعد اپنا ماہنامہ ترجمانِ الحديث نکالا اور اس سے بُری طرح قادیانیت کی خبر لی کہ اس کے ایوانوں میں کھلبلی مچ گئی۔ علامہ صاحب ایک شعلہ بیان خطیب، معجز رقم ادیب، بالغ نظر صحافی اور بہت سی زبانوں میں مہارت تامہ رکھنے کے باوجود دور رس نگاہ کے عالم متبحر ہیں۔

علامہ صاحب فنِ خطابت کی نزاکتوں سے کما حقہ واقف ہیں اور ایک بلند پایہ خطیب ہیں۔
(تحریر ختم نبوت، از: شورش کاشمیری، بحوالہ الاسلام لاہور)
یہ ہیں وہ الفاظ اس ناقد و مبصر دانشور اور صحافی کے جس کی نوک قلم سے بڑے بڑے خوفزدہ اور حراساں رہتے تھے۔

ان تمام خوبیوں کے باوصف علامہ کی سب سے بڑی خوبی یہ تھی کہ وہ کسی بھی جگہ رواداری و دلدلالت سے کام نہ لیتے تھے اور ہر بات بیاں گ دہل اپنے پلیٹ فارم سے کہتے اور تقریر و تحریر پر ہر جگہ اپنے سلفی عقیدہ اور اہل حدیث مسک کی چھاپ بظاہر نظر آتی۔

مسک کی سر بلندی، عقیدے کی نشر و اشاعت، جماعت کی سرفروشی، کتاب و سنت کی بلا دستی ان کا ہدف حیات تھا۔ اور اس مقصد کیلئے تاحیات جدوجہد کرتے رہے۔

اہل حدیث کا تعارف مسک کی شناخت کے لئے موصوف نے اپنے آپ کو صرف جماعتی حلقوں مجلسوں اور کانفرنسوں تک ہی محدود نہیں رکھا بلکہ اس کی حقانیت و صداقت کی وضاحت کے لئے ہر وسیلہ اختیار کر کے سیاسی جلسوں، عالمی کانفرنسوں اور شاہی اور جمہوری ایوانوں میں پورے زور و شور سے ترجمانی اور اپنی آواز بلند کی جو صرف انہیں کی جنات و جارات کا حصہ تھا۔

سیاسی معاملات میں بھی انھوں نے اپنا دامن مسک و جماعت سے چھوٹے نہیں دیا۔ اور ہر خاص و عام اجتماع میں یہ صدا بلند کی کہ دنیا میں امن و سلامتی، خوش حالی و خوش حالی اور حفظ و امان کے لئے کتاب و سنت کی حکمرانی ضروری ہے۔ فقہیات اور مخصوص مساک کی دوڑ اس راہ کی سب سے بڑی رکاوٹ ہے۔

انہوں نے اپنی تمام تر صلاحیتیں اور تحریری و تقریری قوتیں جس عظیم مقصد اور تاریخی مشن کے لئے صرف کیں اور اسی کی تکمیل کے لئے اپنے خون کا نذرانہ تک پیش کر دیا۔ جس نے مشہدِ بالا کوٹ کی یاد تازہ

کردی اور ثابت کر دیا کہ یہ تحریک زندہ و جاوہاں ہے اسے نہ کوئی دبا سکا اور نہ دبا سکے گا۔ اسی تحریک کی ثابت قدم، جرأت مند اور حیرت انگیز تاریخ بیان کرتے ہوئے جب فردوس بریں کی جانب رواں ہو تو ان کی زبان پر یہ شعر نکلا

کافر ہے تو شمشیر پہ کرتا ہے بھروسہ

مومن ہے تو بے تیغ بھی لڑتا ہے سپاہی

اس شعر کے آخری الفاظ بے تیغ بھی زباں پر تھے کہ بس 'ع

خاموش ہو گیا چمن بولست ہوا

علامہ رخصت ہو گئے وہ ہزاروں نہیں لاکھوں کو سسکتا ہوا چھوڑ گئے۔ ان کی بے وقت موت نہ صرف برصغیر کی جماعت اہل حدیث کا زبردست نقصان ہوا بلکہ اس سے عالمی تحریک اہل حدیث کو غیر معمولی دھچکا لگا ہے اور پوری اسلامی دنیا ایک نڈر، بے پاک داعی اسلام سے محروم ہو گئی ہے۔

چاندنی افسردہ ہے گل بے رنگ و بو، نغمے اداس

اک ترے جانے سے کیا بتاؤں کیا کیا ہو گیا

بلاشبہ علامہ احسان الہی ظہیر کی زندگی امام احمد بن حنبل، شیخ الاسلام ابن تیمیہ، علامہ ابن قیم الجوزیہ، شیخ الاسلام محمد بن عبد الوہاب، شاہ اسماعیل شہید، مولانا ثناء اللہ انصاری، سید داؤد غزنوی، امام العصر مولانا محمد ابوالہیہ میر سیالکوٹی اور علامہ محمد اسماعیل گوجرانوالہ کی تحریک سلفیت کی آئینہ دار تھی۔ ان کی تقریروں کی گھن گرج اور فہم کی جولانیاں اسی سلسلۃ الذہب کی ایک مضبوط کڑی تھی جس سے عمل و حرکت اور جدوجہد کا زیریں باب مانا جاتا تھا۔

جماعت و مسلک سے تعلق، لگاؤ اور دلچسپی کا اندازہ اس بات سے لگایا جاسکتا ہے کہ وہ ہمہ وقت کوشاں تھے کہ جماعت اہل حدیث کسی طرح بھی کسی سے پیچھے نہ رہے اور اس کے افراد میں اس کا کمتری پیدا نہ ہو۔ یہ جماعت اپنی دعوت و مشن کے ساتھ ساتھ ظاہری محاسن سے بھی بہرہ ور ہو۔ اسی غرض سے آپ نے اپنے رفقاء کے تعاون سے لاہور میں ستر لاکھ روپے میں وسیع و عریض اراضی خریدی تھی جس سے جدید ٹیکنالوجی اور سائنسی ایجادات پر مشتمل ہر طرح کی سہولیات سے مہیا ایک عظیم الشان اہل حدیث مرکز کی تعمیر کا ارادہ تھا اور اس منصوبہ کی تکمیل کے لئے بیس کروڑ روپے کی لاگت کا اندازہ تھا جس مقصد کی تکمیل جس مسلک کی سر بلندی، جس نظام کی بالادستی، جس دعوت کی نشر و اشاعت

جس مشن کے تحفظ کے لئے علامہ نے اپنی حیات مستعار وقف کی — یہ آپ کی سعادت مندی اور خوش قسمتی تھی کہ آپ کا انجام بھی اس سرزمین پر ہوا جہاں سے اس مشن کا آغاز ہوا جہاں اس مشن کے ہر سوتہ اول کے جانباز، رفقاء رسول صلی اللہ علیہ وسلم حافظین سنت، مجاہدین سلفیت، اولیاء و اتقیاء، و اصفیاء و اذکیاء اور صلحاء اسی عقیدہ و مسلک اور دعوت کے شیدائی و متوالے خوابیدہ ہیں علامہ بھی انہیں کے پہلو میں جاسوئے جس طرح دنیا میں مال و دولت، عزت و شہرت اور ہر قسم کی عیش و کوشی سے سرفراز ہوئے اسی طرح ان کی آخری آرامگاہ حجاز صحابہ کرام بنی۔

سب میر کو دیتے ہیں جگہ آنکھوں میں

اس خاک راہ عشق کا اعزاز تو دیکھو

علامہ رخصت ہوئے، وہ اور ان کے رفقاء جام شہادت نوش کر گئے۔ مگر ۲۳ مایچ ۱۹۸۶ء کو خالص مذہبی سیرت النبی کا نفرنس کے موقع پر آگ و خون کی جو ہولی کھیلی گئی اور جس بربریت و وحشی پن کا مظاہرہ ہوا، جن ضمیر فرشتوں، چنگیزی دھنوں کے ایجنٹوں اور دعوت دین کے دشمنوں نے جس بزدلی اور بے غیرتی کا مظاہرہ کیا ہے وہ خود ایک لمو فکریہ ہے۔

یہ کون ہیں؟ اس کے پیچھے کن کا ہاتھ ہے؟ ان کا مقصد و ارادہ کیا ہے اور وہ کیا چاہتے ہیں؟ اگرچہ یہ المناک واقعہ بذات خود حکومت پاکستان کے لئے عار کا باعث ہے اور اسلام کے نام پر بدناما داغ ہے مگر یہ بھی حکومت کی ذمہ داری ہے کہ وہ ان بزدلوں چنگیزوں، سفاکوں اور فالتوں کا پتہ لگا اور پہلی فرصت میں گرفتار کر کے ان کو کفر کر دینک پہنچائے تاکہ آئندہ کسی کو ایسی حرکت بزدلانہ کی جرأت نہ ہو۔

علامہ احسان الہی ظہیر اور رفقاء کرام مولانا حبیب الرحمن یزدانی، مولانا عبدالخالق قدوسی، محمد خاں نجیب کی شہادت سے پوری دنیا میں صفت ماتم بھگتی وقت کی تنگ دہائی اور جبریہ کے صفحہ کی قلت کے پیش نظر ہم صرف ان تمام حضرات کی دینی، مسکنی، علمی اور دعوتی خدمات کو خراج تحسین پیش کرتے ہوئے بارالہ العالمین میں دست بدعا ہیں کہ وہ ان کے درجات بلند کرے اور ان کی لغزشوں کو نیکیوں سے بدل کر فردوس بریں میں ان کا ٹھکانہ بنائے اور جماعت کو ان کا نعم البدل عطا کرے۔ آمین